



அக்டோபர் - 29

## TNPSC துளிகள்

- ❖ சர்வதேச விமானப் போக்குவரத்து கூட்டிணைவின் (IATA - International Air Transport Association) 20வது ஆண்டு விமானப் பயணிகள் முன்னறிவிப்பு அறிக்கையின்படி 2024-ம் ஆண்டில் உலகின் முதல் 3 விமானப் பயணச் சந்தையில் ஒன்றாக இந்தியாவும் இருக்கும். தற்போது உலகளாவிய விமானப் போக்குவரத்துச் சந்தையில் இந்தியாவானது 7வது இடத்தில் உள்ளது.
- ❖ பாரத ஸ்டேட் வங்கியின் முன்னாள் தலைவர் அருந்ததி பட்டாச்சார்யாவை தன்னிச்சையான இயக்குநராக விப்ரோ நிறுவனம் அறிவித்துள்ளது. இவரது பதவிக்காலம் ஜனவரி 1, 2019 முதல் தொடங்கி அடுத்த 5 ஆண்டு காலத்திற்கு நீடிக்கும்.
  - இவர் சமீபத்தில் ரிலையன்ஸ் இண்டஸ்ட்ரீஸ் லிமிடெட்டின் தன்னிச்சையான இயக்குநராகவும் நியமிக்கப்பட்டார்.
- ❖ சுகன்யா சம்ரிதி திட்டத்தின் கீழ் 16 லட்சம் அஞ்சலக சேமிப்பு கணக்குகளை துவங்கி தேசிய அளவில் தமிழ்நாடு சாதனை படைத்துள்ளது.

## தேசியச் செய்திகள்

### உலகின் மிக உயர்ந்த ரயில்பாதை

- ❖ புதுடெல்லி மற்றும் லடாக் நகரங்களை இந்திய-சீன எல்லைப்பகுதி வழியாக செல்லக்கூடிய ஒரு ரயில்பாதையின் வழியாக இணைக்கும் திட்டத்தை இந்தியன் இரயில்வே அறிவித்துள்ளது.
- ❖ அறிவிக்கப்பட்டுள்ள இத்திட்டம் இயக்கப்படும்போது பிலாஸ்பூர்- மணாலி- லே பாதையானது உலகின் மிக உயர்ந்த ரயில் பாதையாக இருக்கும்.
- ❖ சீனாவின் குவான்காய்-திபெத் ரயில்பாதையின் 2000 மீட்டர் உயர அளவை ஒப்பிடுகையில் இது கடல் மட்டத்திலிருந்து 5360 மீட்டர் உயரத்தில் அமையவுள்ளது.
- ❖ இத்திட்டம் முடிவடைந்த பின்பு, டெல்லி முதல் லே வரையிலான 40 மணிநேர கடக்கும் பயணநேரமானது 20 மணி நேரமாக குறையும்.

### குறிப்பு

- ❖ இப்பாதையில் 3000 மீட்டர் உயரத்தில் இந்தியாவில் முதலாவதாக சுரங்கப் பாதையினுள் கெய்லாங் இரயில் நிலையம் அமைக்கப்படவுள்ளது.

### ஸ்டேப்கார் - 2018 (STAPCOR)

- ❖ லட்சத் தீவு யூனியன் பிரதேசத்தின் பங்காராம் தீவில் பவளப் பாறைகளின் நிலை மற்றும் பாதுகாப்பு மீதான சர்வதேசக் கருத்தரங்கு (STAPCOR - 2018) நடத்தப் பட்டது.
- ❖ இக்கருத்தரங்கின் கருத்துருவானது, "வாழ்க்கைக்கான பாறைகள்" என்பதாகும்.



- ❖ இந்தக் கருத்தரங்கானது
  - மத்திய சுற்றுச்சூழல், வனம் மற்றும் பருவநிலை மாற்ற அமைச்சகம் (MOEFCC)
  - பன்னாட்டு இயற்கைப் பாதுகாப்பு சங்கம் (IUCN)
  - சுற்றுச்சூழல் தகவல் அமைப்பு

ஆகிய நிறுவனங்களின் பங்களிப்புடன் இந்திய விலங்கியல் கணக்கெடுப்பு நிறுவனத்தின் (ZSI-Zoological Survey of India) தொழில்நுட்ப உதவியுடன் லட்சத் தீவு யூனியன் பிரதேச நிர்வாகம் மற்றும் சுற்றுச்சூழல், வனத்துறை ஆகியவற்றால் கூட்டாக இணைந்து நடத்தப்பட்டது.
- ❖ மேலும் இது 2018 ஆம் ஆண்டை சர்வதேசப் பவளப்பாறை ஆண்டின் மூன்றாவது பத்தாண்டுகளாக அறிவிக்கப்பட்டதுடன் ஒன்றிப் பொருந்துகிறது.
- ❖ 2018 ஆம் ஆண்டை சர்வதேசப் பவளப்பாறைகளுக்கான ஆண்டாக சர்வதேசப் பவளப் பாறைகள் முன்னெடுப்பு (ICRI - International Coral Reef Initiative) அறிவித்துள்ளது.

### பள்ளிக்கூட புத்தகப்பையின் சுமையைக் குறைப்பதற்கான வல்லுநர் குழு

- ❖ மத்திய மனிதவள மேம்பாட்டு அமைச்சகமானது பள்ளிக் குழந்தைகளின் புத்தகப்பையின் சுமையைக் குறைப்பதற்கான திட்ட வரைவை தயாரிப்பதற்காக வல்லுநர் குழுவை ஏற்படுத்தியுள்ளது.
- ❖ இக்குழு தேசிய கல்வி ஆராய்ச்சி மற்றும் பயிற்சி ஆணையத்தின் (NCERT - National Council of Educational Research and Training) பேராசிரியரான ரஞ்சன் அரோரா தலைமையில் ஏற்படுத்தப்பட்டுள்ளது.
- ❖ ஏற்கெனவே மகாராஷ்டிரா மற்றும் தெலுங்கானா மாநிலங்கள் குழந்தைகளின் உடல் எடையில் 10 சதவீதத்திற்கு அதிகமாக பள்ளிக்கூட புத்தகப் பையின் எடை இருக்கக் கூடாது என்ற திட்டத்தை ஏற்படுத்தியுள்ளன.

## சர்வதேசச் செய்திகள்

### பாகிஸ்தானின் முதல் மனித விண்வெளித் திட்டம் அறிவிப்பு

- ❖ சீனாவின் உதவியுடன் 2022 ஆம் ஆண்டில் முதல் முறையாக மனிதரை விண்வெளிக்கு அனுப்பப் போவதாக பாகிஸ்தான் அறிவித்துள்ளது.
- ❖ இத்திட்டத்திற்கு பாகிஸ்தானின் பிரதமர் இம்ரான் கான் தலைமையிலான மத்திய அமைச்சரவைக் கூட்டத்தில் ஒப்புதல் அளிக்கப்பட்டது.
- ❖ இதற்காக பாகிஸ்தான் விண்வெளி மற்றும் புற வளிமண்டல ஆய்வு ஆணையம் (Space and Upper Atmosphere Research Commission -SUPARCO) மற்றும் சீன நிறுவனமொன்றிற்கும் இடையே ஒப்பந்தம் கையெழுத்திடப்பட்டுள்ளது.



## அறிவியல் மற்றும் தொழில்நுட்ப செய்திகள்

### மெய்ன் நஹீம் ஹம் - தளம் மற்றும் செயலி

- ❖ மெய்ன் நஹீம் ஹம் என்ற இணைய தளம் மற்றும் செயலியை பிரதமர் நரேந்திர மோடி அறிமுகப்படுத்தினார்.
- ❖ மெய்ன் நஹீம் ஹம் என்ற தளமானது "Self4Society" என்ற கருத்துருவுடன் செயல்படும்.
- ❖ தகவல் தொழில்நுட்ப வல்லுநர்கள் மற்றும் அமைப்புகள் தங்களின் சமூகப் பணிகள் மற்றும் சமூக சேவைகள் குறித்த முயற்சிகளை ஒன்றிணைத்து அளிப்பதற்கு தகவல் தொழில்நுட்ப வல்லுநர்களுக்கு உதவுவதற்காக ஒற்றைத் தளமாக இது செயல்படும்.
- ❖ இது சமுதாயத்தில் கீழ்நிலையில் உள்ள மக்களுக்கு சேவையளிப்பதற்கான ஒத்துழைப்பை தொழில்நுட்பத்தின் மூலம் அதிகரிக்கின்றது.

## சுற்றுச்சூழல் செய்திகள்

### பயோஃபேக் (BIOFACH) இந்தியா

- ❖ இந்தியாவின் இயற்கை விவசாயத் துறையின் மிகப்பெரிய கண்காட்சியான 3 நாள் BIOFACH -இன் 10 வது பதிப்பை மத்திய அமைச்சர் சுரேஷ் பிரபு புதுடெல்லியில் தொடங்கி வைத்தார்.
- ❖ இவ்விழாவானது,
  - நியூரன்பர்க் மெஸ்ஸி இந்தியா மற்றும்
  - வர்த்தக மற்றும் தொழில்துறை அமைச்சகத்தின் வேளாண் மற்றும் பதப்படுத்தப்பட்ட உணவுப் பொருட்கள் ஏற்றுமதி மேம்பாட்டு ஆணையம் (APEDA - Agricultural and Processed Food Products Export Development Authority)
 ஆகியோரால் ஏற்பாடு செய்யப்பட்டு இந்தோ-ஜெர்மன் வர்த்தக சபையால் ஆதரவளிக்கப்பட்டது.
- ❖ இவ்வருட BIOFACH India மாநாட்டின் கருத்துரு : "இந்தியாவில் இருந்து இயற்கை விவசாயப் பொருட்களின் உற்பத்தியை ஏற்றுமதி செய்வதற்கான உத்திகள் மற்றும் ஒருங்கிணைப்பு ஆகியவற்றை அதிகப்படுத்துவது" என்பதாகும்.
- ❖ உலக அளவில் இந்தியாவானது இயற்கை விவசாய உற்பத்தியாளர்கள் எண்ணிக்கையில் முதலிடத்திலும், இயற்கை விவசாய நிலப்பரப்பு அடிப்படையில் 9-வது இடத்திலும் உள்ளது.

## மாநிலச் செய்திகள்

### கிருஷி கும்பம் 2018

- ❖ லக்னோவில் மூன்று நாள் நடைபெறும் கிருஷி கும்பம் 2018-ஐ காணொளிக்காட்சி மூலம் பிரதமர் துவங்கி வைத்தார்.
- ❖ இதன் நோக்கமானது, விவசாயிகளுக்கு தொழில்நுட்ப ரீதியாக செயல்படும்



தீர்வுகளை அளிப்பதும் அவர்களின் வருமானத்தை இரண்டு மடங்காக மாற்றுவதுமாகும்.

- ❖ கிருஷி கும்பமானது
  - ஹரியானா மற்றும் ஜார்க்கண்ட் ஆகியவற்றை பங்காளர் மாநிலங்களாகவும்
  - ஜப்பான் மற்றும் இஸ்ரேலை பங்காளர் நாடுகளாகவும் கொண்டுள்ளது.
- ❖ இதன்கீழ் அரசானது, பயிர்க் கதிர்கள் எரிப்பதைத் தடுப்பதற்காக இயந்திரங்களுக்கு 50% முதல் 80% வரை மானியங்களை விவசாயிகளுக்கு அளிக்கிறது.

## பிரபலமானவர்கள், விருதுகள் மற்றும் நிகழ்வுகள்

### அமலாக்கத் துறை இயக்குநரகத்தின் தலைவர் - சஞ்சய் குமார் மிஸ்ரா

- ❖ நியமனங்களுக்கான மத்திய அமைச்சரவைக் குழுவானது சஞ்சய் குமார் மிஸ்ராவை அமலாக்கத் துறை இயக்குநரகத்தின் தலைவராக (ED - Enforcement Directorate) நியமித்துள்ளது.
- ❖ இவரை அமலாக்கத் துறை இயக்குநரகத்தின் சிறப்பு முதன்மை இயக்குநராகவும் கூடுதல் பொறுப்பாக மூன்று மாத காலம் அல்லது நிரந்தரத் தலைவர் நியமிக்கப்படும் வரை அமலாக்கத் துறையின் இயக்குநராகவும் செயல்பட நியமனங்களுக்கான மத்திய அமைச்சரவைக் குழு நியமித்துள்ளது.
- ❖ அமலாக்கத் துறை இயக்குநராக பதவி வகித்த கர்னல் சிங் 2018 ஆம் ஆண்டு அக்டோபர் 26 ஆம் தேதி ஓய்வு பெற்றதையடுத்து, இவர் அப்பதவிக்கு நியமிக்கப்பட்டுள்ளார்.

### ஐ.நா. மனித உரிமைகள் விருது 2018

- ❖ 2018 ஆம் ஆண்டிற்கான ஐ.நா. மனித உரிமை விருதுகளின் வெற்றியாளர்களை ஐக்கிய நாடுகள் சபை அறிவித்துள்ளது.
- ❖ இது ஐக்கிய நாடுகள் பொதுச் சபைத் தலைவரான மரியா எஸ்பினோசா என்பவரால் அறிவிக்கப்பட்டது.
- ❖ மனித உரிமைகள் தினமான 2018 ஆம் ஆண்டு டிசம்பர் 10 அன்று அமெரிக்காவின் நியூயார்க்கில் அமைந்துள்ள ஐ.நா. தலைமையகத்தில் நடைபெறும் விருது வழங்கும் விழாவில் வெற்றி பெற்றவர்களுக்கு இவ்விருது வழங்கப்படவிருக்கிறது.
- ❖ 2018 ஆம் ஆண்டிற்கான இவ்விருதை வென்றவர்கள்
  - ஆஸ்மா ஜஹாங்கீர் - பாகிஸ்தானின் மறைந்த மனித உரிமை ஆர்வலர்
  - ரெபகா கியூமி - தான்சானிய மனித உரிமை ஆர்வலர்
  - ஜியோனியா வபிசானா - பிரேசிலின் முதலாவது உள்நாட்டு வழக்குரைஞர்
  - பிரெண்ட் லைன் டிபெண்டர்ஸ் - அயர்லாந்தின் மனித உரிமைகள் அமைப்பு.



### 2018 ஆம் ஆண்டிற்கான விருதை வென்றவர்களின் பின்னணி

- ❖ பாகிஸ்தான் உச்ச நீதிமன்ற பார் கவுன்சிலின் தலைவராகப் பணியாற்றிய முதலாவது பெண்மணி ஆஸ்மா ஜஹாங்கீர் ஆவார்.
- ❖ இந்தப் புகழ்பெற்ற விருதைப் பெற்ற 4 வது பாகிஸ்தானியப் பெண்மணி இவராவார்.
- ❖ 2016 ஆம் ஆண்டில் யுனிசெப்பின் க்ளோபல் கோல்ஸ் என்ற விருதை கியூமி பெற்றுள்ளார். மேலும் இவர் புதிய ஆப்பிரிக்கப் பெண்கள் பத்திரிக்கையால் ஆண்டின் சிறந்த பெண்மணியாகவும் தேர்ந்தெடுக்கப்பட்டுள்ளார்.
- ❖ பிரேசில் நாடாளுமன்றத்திற்கு தேர்ந்தெடுக்கப்பட்ட முதலாவது உள்நாட்டுப் பெண்மணி வபிசானா ஆவார்.
- ❖ 2001 ஆம் ஆண்டில் அயர்லாந்தின் டப்ளினில் அயர்லாந்தை அடிப்படையாகக் கொண்ட அறக்கட்டளையான பிரெண்ட் லைன் டிபெண்டர்ஸ் உருவாக்கப்பட்டது.

### ஐ.நா. மனித உரிமைகள் விருது

- ❖ 1966 ஆம் ஆண்டில் ஐக்கிய நாடுகள் பொதுச் சபையால் இவ்விருதுகள் உருவாக்கப்பட்டன.
- ❖ இவ்விருதுகள் முதன்முறையாக 1968 ஆம் ஆண்டில் வழங்கப்பட்டன. அன்று முதல் ஐந்து ஆண்டுகளுக்கு ஒருமுறை இவ்விருதுகள் வழங்கப்படுகின்றன.

## விளையாட்டுச் செய்திகள்

### உலக மல்யுத்த சாம்பியன்ஷிப் 2018

- ❖ ஹங்கேரியின் புத்தபெஸ்டில் அக்டோபர் 20 முதல் அக்டோபர் 28 வரை உலக மல்யுத்த சாம்பியன்ஷிப் கூட்டுப் போட்டிகளின் 15வது பதிப்பான 2018 ஆம் ஆண்டிற்கான உலக மல்யுத்த சாம்பியன்ஷிப் போட்டிகள் நடைபெற்றன.
- ❖ இந்த முறைசாரா உலக மல்யுத்த சாம்பியன்ஷிப் போட்டியானது ஐக்கிய உலக மல்யுத்த மன்றத்தால் நடத்தப்பட்டது.
- ❖ 2018 ஆம் ஆண்டிற்கான போட்டிகளில் ஜப்பான் பெரும்பாலான பதக்கங்களைப் பெற்றுள்ளது. ஜப்பான் 10 பதக்கங்களைப் பெற்றுள்ளது. இரஷ்யா 8 பதக்கங்களுடன் 2வது இடத்தில் உள்ளது.
- ❖ இந்தியா 1 வெள்ளி மற்றும் 1 வெண்கலம் என மொத்தம் 2 பதக்கங்களை வென்று 17 வது இடத்தில் உள்ளது.
- ❖ பாஜ்ராங் புனியா வெள்ளிப் பதக்கம் வென்றார்.
- ❖ பூஜா தண்டா வெண்கலப் பதக்கம் வென்றுள்ளார். உலக மல்யுத்த சாம்பியன்ஷிப் போட்டியில் பதக்கம் பெற்ற 4வது இந்தியப் பெண்மணியாக பூஜா தண்டா உருவெடுத்துள்ளார்.

-----